



**बैंक ऑफ महाराष्ट्र**  
**Bank of Maharashtra**  
भारत सरकार का उद्यम  
**एक परिवार एक बैंक**

विपणन व प्रसिद्धी विभाग,  
मुख्य कार्यालय, लोकमंगल,  
1501, शिवाजीनगर, पुणे 411 005  
020- 25614324

[agmmkt@mahabank.co.in](mailto:agmmkt@mahabank.co.in); [cmmedia@mahabank.co.in](mailto:cmmedia@mahabank.co.in)

15 ऑक्टोबर, 2019

## **बैंक ऑफ महाराष्ट्र संदर्भात अफवा पसरवणाऱ्यांविरुद्ध पुणे पोलिसात सायबर सेलला बँकेतर्फे तक्रार दाखल**

व्हाटसअप, बातम्यांच्या वेबसाईट्स आणि इतर समाज माध्यमांतून बँक ऑफ महाराष्ट्राच्या आर्थिक स्थितीबाबत चुकीची माहिती आणि अफवा पसरवणाऱ्यांविरुद्ध पुणे पोलिस साइबर सेलमध्ये बँकेने आज पोलिसांमध्ये तक्रार दाखल केली आहे.

ही तक्रार विविध समाज माध्यमांवर बँक ऑफ महाराष्ट्रची प्रतिमा मलिन करणाऱ्यांविरुद्ध आणि नुकसान करणाऱ्यांविरुद्ध केली गेली आहे. अशा सर्व बातम्यांचे पोर्टल आणि संबंधित ट्विटर हँडलची माहिती तक्रारीच्या माध्यमातून पोलिस अधिकाऱ्यांना दिली आहे. बँक ऑफ महाराष्ट्रनी पोलिस अधिकाऱ्यांना विनंती केली आहे की, या चुकीच्या माहितीच्या मूळ स्रोताचा शोध घ्यावा आणि या कृत्यासाठी जबाबदार व्यक्तींच्या विरोधात कठोरातील कठोर कारवाई करावी.

बँकेचे भांडवल उत्तम आणि नियमाप्रमाणे पुरेसे असून बँकेला 27 मिलियनहून अधिक निष्ठावान ग्राहकांचा आधार आहे तसेच ही बँक दिवसेंदिवस अधिक सुदृढ होत आहे. बँक ऑफ महाराष्ट्रच्या बाबतीत अदृश्य वाईट हेतूनी प्रसिद्ध केलेल्या बातम्यांमुळे सर्वसामान्य जनतेमध्ये गैरसमजाचे वातावरण निर्माण होवू शकते. सोशल मीडियावर प्रसिद्ध झालेले वृत्त कदापीही खरे नाही तसेच वास्तविकता न जाणून घेता यामध्ये निष्कर्ष काढले गेले आहेत.

पूर्वीचा म्हणजे आधी झालेला तोटा आणि लेखा (अकाउंट्स) आपल्या राखीव ठेवींमधून समायोजित करण्यासाठी बँकेने रिझर्व्ह बँकेकडे संपर्क साधला आहे. अर्थात असे जरी बँकेने केले नाही तरीदेखील बँकेची आर्थिक स्थिती स्थिर, अखंडित आणि मजबुतच राहिल.

बँक ऑफ महाराष्ट्रच्या स्थितीला कोणत्याही अशा इतर अडचणीत आलेल्या बँकेसारखे दाखवणे आणि अडचणीत आलेल्या बँकेशी तुलना करून भारतीय रिझर्व बँकद्वारे रियालिटी सेक्टर फसवणुकीच्या आधारावर बँकेवर कारवाई केली जाण्याची बातमी हा एक दुष्प्रचार असून तो चुकीचा आहे. फसवणुकीच्या संबंधित बातमी मध्ये बँक ऑफ महाराष्ट्रच्या सहभागीत्वाचे उल्लेख केलेले आकडे भ्रामक आणि चुकीचे आहेत. रियालिटी सेक्टर कंपन्यांमध्ये आमच्या बँकेचे कर्ज (एक्स्पोजर) खूप कमी आहे आणि यामुळे बँकेच्या ताळेबंदावर आणि नफ्यावर खूपच कमी परिणाम होईल.

बँक आपल्या सर्व सन्माननीय हितधारकांच्या हिताचे रक्षण करण्यास वचनबद्ध आहे तसेच दुराचारी तत्वांविरुद्ध तसेच समाजात भीतीचे वातावरण पसरवणाऱ्याविरुद्ध कठोर कारवाई करण्याची शपथ घेत आहे. बँकेवर त्यांच्या ग्राहकांचा पूर्ण विश्वास असून सर्व ग्राहकांना बँक असे आवाहन करत आहे की, भ्रामक आणि चुकीची माहिती पसरवणाऱ्यांपासून सावध असावे तसेच बँक ऑफ महाराष्ट्र आपली आर्थिक स्थिती पूर्णरूपाने सुरक्षित आणि अतिशय उत्तम असल्यामुळे सर्व ग्राहकांना निश्चित राहाण्याची खात्री देते.